



Adil Şirin

DÖZÜMÜN PARTLAYIŞI

(Müharibə şəkilləri)

(Poema)

Nə müddəti əsir idi
Qarabağda doğmaların qəbri
Axır ki, dözə bilmədi,
odlandı Odlar Yurdunun
qeyrət, şücaət
nifrət yükü - səbri.

Hər yan yurdun bayrağına,
Hər kəs əsgər paltarına büründü.
Uşaqdan-böyüyə bir xalqın
Hürlüyü, birliyi göründü.

Bu gün ataları, qardaşları
düşmən üstünə səkir.
Uşaqlar rəngbərəng
müharibə şəkilləri çəkir.

Şəkillərdə top-tüfəng,
şəkillərdə qan-qada
şəkillərdə ölüm var.
şəkillərdə yaralı əsgərlərin harayı,
şəkillərdə əsgər analarının fəryadı...

Müharibə şəkilləri
çəkir bizim uşaqlar,
QARABAĞDI müharibənin adı.
Bu gün bizim bir adımız
Qarabağdı, Qarabağ!!!

Qarabağdı
udduğumuz hava,
içdiyimiz su.
Qarabağdı
öpüb göz üstünə
qoyduğumuz torpaq.

Qarabağdı
Arifin, Alimin, Mənsunun səsi
Bu məmləkət -
Qarabağ şikəstəsi...

İnsafın olsun, Qarabağlı oğlan,
Allahı seversən belə oxuma.
Gecələr ana yurdumun dağları
girir yuxuma.
Cökə qoxuyur
bizim dağların sisi, dumanı.

Ana südü, dağ çiçəyi
dərdimizin dərmanı.

Biz həm şahid olduq,
həm şəhid olduq
o dağlarda qalib mənim ürəyim.
Söylə indi nəyə yarar
mənim arzum, diləyim.

Söylə indi qar yağırımı
güvəndiyim dağlara?
Söylə indi necə dönüm
mən o eski çağlara?

Xalqın özü cəbhədə,
Xalqın gözü cəbhədə.
Qulaqlar şəkli, şəkli
Xəbərlər rəsmi, rəsmi.
Uşaq qeyrəti güzgüsü,
Qarabağ həsrəti, üzgüsü -
balaların şəkli, rəsmi.

Cəbhədə qara yellər əsir,
toplar qulaq batırır.
İllərdi Qarabağ əsir.
Bir səbrin partlayışından
Yer titrəyir, göy əsir.

Uşaq şəkillərində
düşmənlər üstələnir.
Rənglərlə qələbənin
himni bəstələnir.
Qovulur Qarabağdan
Qara niyyət, qara yağı.
Səslənir
ucalır göyə,
Qarabağ şikəstəsi - nəğmə bayrağı.

Bir səbrin,
dözümün partlayışı
Qoyur qələbənin himni.
Bəstələyir hünərin,
zəfərin -
Qarabağ himnini!

Qarabağ şikəstəsidi
bu gözəlhim məmləkət.
Dağlar bizə,
biz dağlara həsrət.

Şuşanı, Laçını bir də görmədən
ölümə can vermərəm mən -
dayanaram sinə gərib.
Şuşalı, Laçınlı uşaqlar böyüyür,
köçkün şəhərciyində
Qarabağı görmədən - qərib-qərib

Nə hərbi, nə sülh
dövrünün uşaqları
yuxularında belə görməyib onlar
Qarabağın özünü,
Şuşa, Laçın dağlarını.
Hacısamı meşəsini,
Şəlvə dərəsini,
Cıdır düzünü.
Köçkün şəhərciyində

oğul doğur analar.
O oğullar böyüyüb
Vətəni qoymaz darda.
Yeri gəlsə dönərlər
hər biri bir boz qurda.

Köçkün şəhərciyində
üzü ulu, doğma yurda boylanan
boynu bükük
bənövşədir sonalar.

Köçkün şəhərciyində
şəir yazır qarabağlı şairlər,
bağrı dağlı şairlər.
Quşlara qoşulub dağlara sarı
Uçmaq, uçmaq istəyir
yazdıqları şeirlər.

Köçkün şəhərciyində
şəir yazır Türk oğlu.
Yazdığı şeirlər
Yer üzünə, göy üzünə,
Dünyaya, insanlara
sevgi, məhəbbətlə dolu.

Baxın qan ləkəsi var
Azadlıq meydanında.
Qan ləkəsi var, şair,
biganələrin ütülü vicdanında.

Baxın qan ləkəsi var
şairlərin şeirlərində,
Uşaqların çəkdikləri şəkillərdə.
Baxın qan ləkəsi var,
yaralı könüllərdə.

Qan ləkəsi var
Qarabağlı oğlanın
yanıq səsinde
Qan ləkəsi var
Qarabağ şikəstəsində.

Nə vaxtdı el yerimir
bizim dağlara sarı
Otuz ildə ərimir
əsir dağların qarı.

Yuxularda görürəm -
dağ yolu çınqıllı, daşlı.
Yol üstə mələk anam,
yenə gözləri yaşlı.

Yol üstündə bir gəlin,
lələ kimi həyalı.
Dağlar yağı əlində,
olubdu dağ xəyalı.

Yol üstündə bir uşaq
göz yaşını gizləyir.
Ay-ulduzlu ordunu
qələbəylə gözləyir.

Yol üstündə bir şair -
baxır dağlara sarı.
Misraları həsrətdən
Xəzan tək sarı, sarı.

Yol üstündə bir ağac -
Ağacda quş yuvası.
O kimdir oxuyur, Tanrım,
səsinde qürbət havası.

Röyada bir dağ kəndi,
damı, daşı yaralı.
Kəsilib bənd-bərəsi
adamlardan aralı...

Ağacların içində
yanıq cökə ağacı.
O da ağac şəhidi
O da ağac qaxacı.

Geri dönə bilməyib
ordən keçən durnalar.
Susdurub "Vağzalı"nı
qız köçürən analar.

Ürəklərə dar gəlir
sinələrin qəfəsi.
Təsəlli deyil artıq
durna qatarının səsi.

Axır ki, bir millətin
Səbri ona dar gəldi.
Qarabağın itkisi
hər insana ar gəldi.

Qarabağ şikəstəsidi
bu gözəlhim məmləkət,
Dağlar oğludu
Laçınlı Əhməd.
İçini didir
bir dəli həsrət.

Bir vaxtlar vardı,
bir vaxtlar vardı -
Qarabağı Əhmədə
həm yurddu, həm də yardı.

Həkəri çayında axıb getdi Əhmədin
dəli-dolu gəncliyi.
Köçkün şəhərciyində
ləvbər saldı dincliyi.
Birtəhər ömür sürür -
nə rahatlığı var, nə də dincliyi.

... Qarabağ şikəstəsidi məmləkət
"Aləm cənnətə dönsə
Yaddan çıxmaz Qarabağ".

Yandım-yandım, ay ana,
öldümdən qorxmur Laçınlı Əhməd,
amma qərblərdə ölmək
çox ağır gəlir ona.

O dağlar oğludu,
bəxtsiz, tələsiz bir dağlar oğlu.
Qolları açıqdı,
yolları bağlı.
Bir ömür yaşayır
ağlı-qaralı,
qaralı-ağlı.

Qarabağ şikəstəsi oxunanda
qarıxır Əhmədin ağlı.
Mələk üzli anası
dərddən yumağa dönüb
Sıxılıbdı bir küncə.
Hər gün yüz yol ölüb-dirilir
bu zavallı ananın gözlərini görünmə...

Ana, ana, ay anam,
saçları bəyazı anam;
həsrəti ayazlı anam
Az qalib olacaqsan
Qarabağ yazlı, anam.

Hələ müharibə şəkilləri
çəkir bizim körpələr
Uzanır Qarabağa
Rəsmlərdən körpülər.

Müharibə şəkilləri çəkir
bu gün bizim uşaqlar.
Şəkil, - zəfər yazılır,
Azərbaycan bayrağı.
o yerlərdən asılır.

Hər an, hər gün eşidilir
Murovdağdan,
doğma əziz Qarabağdan
Zəfər dolu sorağımız.
Doğma yurdun dağlarında
daha da gur alovlanır
öz odumuz, ocağımız.

Bir oğul da dönməyir
Yurdunun yad daşına.
Haqqın həqiqətiylə,
Xalqa sədaqətiylə
Qələbə, zəfər yazır;
Tarixin yaddaşına -
Tarix yazan sərkərdəmiz!

Hər sözündə, kəlməsində
Ümid var, qətiyyət var
Məğrur baxışlarında
Sevgi var, ləyaqət var.

Düz yolu - Heydər yolu,
Öz yolu - Heydər yolu.
Ulu öndərin oğlu
Ucaldır hür səsinə.

Xalqımın gücüylədir
Xalqımın zəfər yolu.
Yazır Qarabağının
Hünər salnaməsini.

Bu gün bir döyüşçüdür
Millətimin əksəri.
Qarabağnamə yazır
Azərbaycan əsgəri!

Sənin ilə sona yetsin
bu ayrılıq, bu həsrət.
Sona yetsin bu intizar,

sona yetsin bu möhnət.
Azərbaycan əsgəri!

Sənin ilə qarşılıq
müjdə dolu səhəri
Sən ey cəsur, qorxu bilməz,
Azərbaycan əsgəri!
Sənə qurban bu baş, bu can
Azərbaycan əsgəri!

Hər an səndən gözləyirik
Qələbəni, zəfəri.
Var ol! Var ol!
Yaşa! Yaşa!
Azərbaycan əsgəri!

Şəhidlərin qisasını
alacaqsan bilirəm.
Tarixlərin yaddaşında
qalacaqsan bilirəm.

Aman vermə
dəl bağrını düşmənin.
Şərəfləndir tarixini -
Zaman sənin, an sənin.

Qoy, kəsilsin torpağımdan
yad ayağı, nəfəsi.
Qoy yayılsın Qarabağdan
bu dünyaya haqq səsin.

Qələbəylə açılısın hər səhərin,
Tarixinə qızıl xətlə yazılısın hər zəfərin!

Hər an səndən gözləyirik
qələbəni, zəfəri.
Tanrı sənə kömək olsun,
Azərbaycan əsgəri!

Müharibə şəkilləri
çəkir bizim uşaqlar,
QARABAĞDI müharibənin adı.
Bu gün bizim bir adımız
Qarabağdı, Qarabağ!!!

Ağlamaqla, sızlamaqla
bu dərd çözülmə deyil.
Şair dostum, ümidləm
ümid üzülən deyil.

Sınaqlara çəkdi bizi,
illər boyu bu həyat.
Vətən, canım sənə qurban!
Başqa bir yol yoxsa artıq
bir yolumuz var - CİHAD!
CİHAD! CİHAD! CİHAD!

Dağlar bizi gözləyir
Allah mənə qanad ver
QANAD! QANAD! QANAD!

... Hər mərmi bir zəfər toxumu
Ordumuz qələbə əkir.
Uşaqlar da sevincinə boyayıb
Qələbə şəklini çəkir...